



بی سٹک پیکٹ

706

۷

نسب اور ورور و لاہور کی تاریخ کے متعلق تحقیق

پیر غلام دستگیر نامی رستم علیہ

(آز اولاد سیدہ حاج بنت حضرت سید احمد لودھی ترمذی)



شاد باغ،
لاہور (پاکستان)

ادارہ معارف لغمانیہ

۷۳۳

706

بی بیان پاکستان

۷

نسب اور ورور و لاہور کی تاریخ کے متعلق تحقیق

پیر غلام دستگیر نامی رحمہ اللہ علیہ

(آز اولاد سیدہ حاج بنت حضرت سید احمد توحید ترمذی)

شاد باغ،
لاہور (پاکستان) ادارہ معارف لغمانیہ

706

سلسلہ اشاعت نمبر ۶۳

53430

نام کتاب _____ ابی بیان پاکد امن
نام مصنف _____ پیر غلام دستگیر تاملی
بار اول _____ درگاہ حضرت توختہ ترمذی لاہور
نام کاتب _____ خوشنویس فیض رسول بھٹہ
سن اشاعت بار دوم _____ نومبر ۱۹۹۳ء
تعداد اشاعت _____ دو ہزار
ہدیہ _____ دعائے خیر بحق معاونین ادارہ
بار دوم _____ ادارہ معارف نعمانیہ لاہور

عطیات بھجنے کے لیے

ادارہ معارف نعمانیہ کرنٹ اکاؤنٹ نمبر ۴۱-۱۵۰۴ حبیب بینک
شاد باغ براچی لاہور

نوٹ: بیرون جات کے حضرات ۲ روپے کے ڈاک ٹکٹ ارسال کر کے طلب فرمائیں

ملنے کا پتہ

ادارہ معارف نعمانیہ ۳۲۳- شاد باغ لاہور کوڈ نمبر ۵۴۹۰۰
پاکستان

بِسْمِ اللّٰهِ الرَّحْمٰنِ الرَّحِیْمِ

پیش لفظ

از صاحبزادہ محمد ابوبکر ہاشمی خلیف الرشید حضرت نامی علیہ الرحمۃ

رسالہ "بیسیان پاکدامن" جو میرے والد محترم پیر غلام دستگیر صاحب نامی کی تصنیف ہے تقریباً چھپن برس سے زائد عرصہ کے بعد پھر شائع ہو رہا ہے۔ برادر عزیز جناب حکیم محمد موسیٰ امرتسری صاحب نے مجھے اس کا پیش لفظ لکھنے کی فرمائش اگر پدر نہ تو اندپر تمام کند" کو غالباً ذہن میں رکھ کر کی ہے۔ ویسے والد محترم نے تحقیقی لحاظ سے اس میں کوئی پہلو ایسا نہیں چھوڑا جس پر مزید کچھ لکھا جاسکے۔ اس لیے پسر بیچارہ کیا کرے۔ اب تو پدر تمام تو اندپر سرحہ کند ہی کہنا چاہیے۔

آبا جی قبلہ نے جیسا کہ "عرض حال" میں بیان کیا کہ بیسیان پاکدامن کے نسب میں ختلافات کی اصل وجہ وہ بیانات ہیں جو جاہل اور آن پڑھ مجاوران اپنی دکانداری چمکانے کی خاطر لوگوں کے روبرو دیتے رہے اور اس طرح سے یہ غلط باتیں تاریخ کا حصہ بن گئیں حالانکہ اگر بہ نظر تحقیق دیکھا جائے تو ان بیانات کا تاریخ سے دور کا بھی واسطہ نہیں۔ ہمارے اپنے خاندان سے ان بیسیوں کا گہرا نسبی رشتہ ہے۔ ان میں سے ایک بی بی حاج کے پسر نامدار سلطان حمید الدین حاکم مدفون مؤ مبارک ریاست بہاول پور والی کیچ مکران جنہوں نے بادشاہی چھوڑ کر فقیری اختیار کی، ہمارے جدِ اعلیٰ ہیں۔ حضرت

حمید الدین کا سلسلہ نسب شیخ ابوالحسن علی ہنگاری سے جو پیران پیر کے پیر بیعت حضرت
ابوسعید مخدومی کے پیر تھے، جا ملتا ہے لہذا ہمارے لیے یہی مناسب ہے کہ اس مندرجہ
روایت کا کہ بیبیاں پاکدامن حضرت علی رضی اللہ عنہ کی صاحبزادیاں تھیں، کی نفی کی
جائے۔ اور تاریخی اعتبار سے معتبر شہادت کہ یہ بیبیاں مرشد پنجاب حضرت سید
احمد توختہ ترمذی کی دختران تھیں اور اس وقت مغل مسلمان نہیں تھے۔ مغلوں کی یلغار کے
دوران زمین میں سما گئیں، کو اجاگر کیا جائے اس ضمن میں شفقتی حفیظ اللہ خاں صاحب منظر
کی سچی بھی قابلِ صداقت ہے آپ نے

(i) حضرت بیبیاں پاکدامن تاریخ کے آئینے میں؟

(ii) حضرت بی بی پاکدامن لاهور کون ہیں اور کہاں سے آئیں؟

(iii) مزارات حضرت بیبیاں پاکدامن، خلاصہ تحقیق۔

ایسی کتابیں لکھ کر اس مسئلہ پر کما حقہ تحقیق فرمائی ہے اور ساتھ ہی دمشق (شام) سے روضہ
سیدہ رقیہ کبریٰ بنت سیدنا حضرت علی رضی اللہ عنہ زوجہ امام مسلم بن عقیل اور مصر سے سیدہ
رقیہ صغریٰ زوجہ عبدالرحمن بن عقیل کے روضے کی فوٹو چھاپ کر دودھ کا دودھ اور پانی
کا پانی کر دیا ہے۔ اللہ انہیں جزائے خیر دے۔

احمد
ابوبکر ہاشمی

عرض نامہ

یہ رسالہ پہلی بار شعبان ۱۴۵۲ھ مطابق نومبر ۱۹۳۵ء میں صاحب زادہ محمد ابوبکر ہاشمی
مدظلہ کے زیر اہتمام درگاہ شریف حضرت سید احمد توختہ (والد بی بیان پاکدامن) محلہ پلہ
بی بیان لاهور سے چھپ کر اہل حق میں تقسیم ہوا۔ اب دوسری بار (۱۹۹۳ء) ادارہ
معارف نعمانیہ اسے طبع کرنے کا شرف حاصل کر رہا ہے۔

بِسْمِ اللّٰهِ الرَّحْمٰنِ الرَّحِیْمِ

عرض حال

نحمدہ و نصلی علی رسولہ الکریم و علی آلہ و اصحابہ اجمعین

شہر لاہور کے جنوب مشرق کی طرف قلعہ گوجر سنگھ (اب سے ۱۶ سال پیشتر کا آباد کردہ) ہے۔ اس کے اور ایمپریں روڈ کے مشرق کی جانب ایک مشہور مزار بنام خانقاہ بیبیاں پاکدامن واقع ہے۔ جن بیبیوں کے یہاں مزارات ہیں وہ معتبر تاریخی نوشتوں کے مطابق حضرت سید احمد توختہ ترمذی کی صاحبزادیاں ہیں۔ سید صاحب کا مزار اندرون دروازہ اکبری متصل چوک نواب صاحب محلہ چلہ بیبیاں میں ہے۔ یہ چلہ خانہ انہی بیبیاں پاکدامن کا جانب جنوب مزار سید صاحب موصوف زیر حصہ مکان جدہ مادری خواجہ محمد اقبال بی اے وکیل و برادرانشس واقع ہے۔ یہاں لوگ فاتحہ پڑھتے اور عقیدت سے چراغ روشن کرتے ہیں۔ اس چلہ خانہ کے نام پر محلہ موسوم ہے۔ اور اس کے غلط نام چھیل بیبیاں یا چہل بیبیاں کی میں نے ہی میونسپل کمیٹی لاہور سے برائے اذکار قلندری تصحیح کرائی تھی۔ سید صاحب کا سلسلہ نسب سات واسطوں سے امام زین العابدین رضی اللہ عنہ سے اس طرح ملتا ہے۔

(۱) حسب شجرہ نسب عند سید اطہر حسن صاحب زاہدی ترمذی بی اے مدیر روزنامہ زمیندار لاہور سید احمد توختہ ترمذی بن علی کاکی بن حسین ثانی بن محمد حمیص بن حسین حمیص بن موسیٰ حمیص بن علی سجاد بن حسین اصغر بن امام زین العابدین۔

(۲) حسب شجرہ مندرجہ در تذکرہ حمیدیہ سید احمد توختہ ترمذی بن علی ترمذی بن حسین ثانی بن محمد مدنی بن شاہ ناصر ترمذی بن موسیٰ حمیص بن سید علی بن علی اصغر بن امام زین العابدین۔

(۳) حسب شجرہ نزد سید منور علی شاہ صاحب ترمذی مکاندار مسلم گنج مزنگ لاہور۔ سید احمد توختہ ترمذی بن سید علی کاکی بن سید حسن ثانی بن سید محمد مدنی بن سید حسن حمیص عرف ناصر ترمذی بن موسیٰ حمیص بن علی سجاد بن حسین اصغر بن امام زین العابدین۔

کوٹلی لوہاراں کے ایک صاحب مزار پر شجرہ لے کر آئے تھے۔ جو نو اماموں کے واسطے سے امام حسین سے ملتا تھا اور عند تحقیق غلط ثابت ہوا۔

سید احمد توختہ ترمذی کا مزار مسکن نامی کے جانب مشرق واقع ہے۔ یہ ہمیشہ سے ہمارے

بزرگوں کی تولیت میں رہا ہے۔ اور ۱۳۲۹ھ سے میری تولیت میں ہے۔ ۱۹۱۴ء میں خاکسار کی کوشش سے اس کا پلستر اور فرش بندی ہوئی اور نیا دروازہ تعمیر ہوا جس پر سنگ مرمر کا کتبہ نصب ہے اس کے بعد میں نے اس کے حجرہ غربی اور جنوبی حصہ پر ایک منزل ڈالی جو بطور کتب خانہ اور دارالمطالعہ خاکسار مستعمل ہے۔ مزار کے باہر زیرِ سقف شاگرد لڑکیاں قرآن شریف پڑھتی ہیں۔ اللہ تعالیٰ نے مجھے اس بزرگ کے جوار میں شادا آباد کر کے اور بزرگوں کے نیک نام زندہ رکھنے کی توفیق دے کر میری اولاد اور مال میں برکت عطا کر رکھی ہے۔ الحمد للہ علیٰ والک۔

یہ بیباں پاکدامن کے نسب کے متعلق جدید تاریخوں میں بہت اختلاف ہے۔ کیوں کہ یہ ان پڑھ مجاہدوں کے بیان پر مرتب کی گئی ہیں۔ میں نے حقیقت حال پر روشنی ڈالنے کیلئے یہ رسالہ لکھا ہے تاکہ لوگ ان اشخاص کے دھوکے کا شکار نہ ہوں۔ جو واقعہ کربلا سے ان بیبیوں کا تعلق بتلا کر ان کے مزارات پر مجلس ماتم برپا کر کے اس متبرک جگہ پر قبضہ کرنا چاہتے ہیں۔ حالانکہ یہ بیباں اس سانحہ سے قریباً پانچ سو برس بعد پیدا ہوئیں۔ امید ہے ناظرین غور سے اس رسالہ کا مطالعہ کریں گے۔
تنبیہ: کتاب المعارف میں جس کے مؤلف علامہ ابو محمد عبد اللہ بن مسلم بن قتیبة الکاتب الذہیری ۲۲۲ھ میں فوت ہوئے۔ (امام زین العابدین) علی کے صرف چار بیٹے ازبطن ام عبد اللہ بنت امام حسن بن علی لکھے ہیں۔ (۱۱) حسن (۲) محمد (۳) علی الملقب افطن (۴) عبد اللہ۔ علاوہ ازیں (۵) عمر اور (۶) زید شہید بھی ان کے بیٹے تھے۔ جن کی ماں حیدان سندھ کی رہنے والی (نوندی) تھی۔ پس معلوم ہوا کہ سید احمد توختہ ترمذی علی افطن بن علی الملقب زین العابدین کی اولاد سے ہیں۔ جیسا کہ تذکرہ حمید یہ میں مسطور ہے۔ حسین امام زین العابدین کے کسی بیٹے کا نام نہ تھا۔ شیعوں کی تاریخ الامم سے بھی یہی ثابت ہے۔

یہ بیباں پاکدامن کے متعلق غلط بیان،

تحقیقاتِ چشتی میں لکھا ہے کہ ان چھ بیبیوں میں ایک تو رقیہ المشہورہ بی بی حاج عباس علمدار ابن علی المرتضیٰ کی بہن تھی۔ اور پانچ حضرت عقیل برادر حضرت علی کی صاحبزادیاں ان کے نام تلج۔ حور۔ نور۔ گوہر اور شہباز تھے۔ حاج امام مسلم کی زوجہ تھی اور باقی پانچ ہم شیرگان۔ یہ چھ بیباں امام حسین کے ہمراہ کربلا آئیں۔
۱۔ حضرت عباس کے صرف دو بھائی تھے جعفر اور عبد اللہ بہن کوئی نہ تھی۔ (نامی)
۲۔ امام مسلم کی کسی سگی یا سوتیلی بہن کے یہ نام نہ تھے۔ (نامی)

مگر محرم کی نویں تاریخ کو امام حسین نے حضرت علی کے باطنی ایما پر انہیں ہندوستان کی طرف روانہ کر دیا اور وہاں قیام پذیر ہوئیں۔ جہاں اب ان کی خانقاہ ہے۔ ان کے ورود پر راجہ برہمتر یا نہا برن کے لشکر سے سرو اور بت اوندھے ہو گئے۔ راجہ حیران ہوا۔ اپنے ولی عہد بکر ماسائے کو بھیجا کہ بیبیوں کو کچھ لائے۔ مگر وہ ان کی نظر توجہ سے بیہوش ہو کر گر پڑا۔ اور ہوش میں آ کر مشرف باسلام ہو گیا۔ اس واقعہ پر ہنود میں شورش پیدا ہو گئی۔ جس نے بلوے کی صورت اختیار کر لی۔ بیبیاں خائف ہوئیں اللہ سے دعا مانگی کہ ہمیں نامحرموں کی دستبرد سے بچائے۔ چنانچہ زمین شق ہوئی اور وہ زمین میں سما گئیں۔ پیوند خاک ہونے سے پہلے انہوں نے اپنے سات سو چار ساتھیوں سے جو ولی اللہ، حافظ قرآن اور بزرگ تھے۔ فرمایا کہ اپنے اپنے وطنوں کو چلے جاؤ چنانچہ سب اتباعاً حکم چلے گئے۔ صرف چار حافظ نہ گئے جو ساتھ ہی پیوند خاک ہو گئے۔ راجہ کے نو مسلم بیٹے کا نام عبداللہ یا جمال رکھا گیا۔ چنانچہ موجودہ مجاور اسی کی اولاد سے ہیں۔ جو راجپوت کہلاتے ہیں۔ حدیقتہ الاولیاء میں ان بیبیوں کے متعلق مضمون حسب ذیل ہے۔

خاندان اہل بیت سے یہ بیبیاں عقیل بن علی (عقیل حضرت علی کے کسی لڑکے کا نام نہ تھا۔ ہاں ابھائی کا نام ضرور تھا۔ نانی کی پانچ لڑکیاں تھیں واقعہ کربلا کے وقت یہ شام میں تھیں۔ امام حسین کی آمد سن کر یہ کربلا میں آئیں۔ مگر ان کے آنے سے پہلے خاتمہ ہو چکا تھا اس واسطے یہ اپنے ہمراہیوں کے ساتھ بخوف خاندان بنی امیہ روانہ ہوئیں اور لاہور کے باہر آ کر قیام کیا۔ بہت ان کے قدم کی برکت سے مشرف باسلام ہوئے۔ یہ خبر جب مسمی بسا اور راجہ لاہور کو پہنچی اس نے اکثر اپنے دربار کے امیران کی خدمت میں بھیجے اور کہلا بھیجا کہ یہاں سے چلی جائیں مگر جو شخص جاتا وہاں ہی مشرف باسلام ہو کر رہ جاتا۔ آخر راجہ کا بیٹا گیا اس نے بھی اسلام کا خلعت پہن لیا راجہ نے جب یہ حال سنا۔ کمال غضب ناک ہوا۔ اور لشکر کے ساتھ ان کے قتل پر آمادہ ہو چلا۔ جب نزدیک پہنچا تو بیبیوں نے خدا کی جناب میں عرض کی کہ ہم کو نامحرموں کی نظر سے بچالے اور پیوند زمین کر لے۔ چنانچہ سب بیبیاں مع خدام کے پیوند زمین ہو گئیں۔ صرف اور ٹھنیوں کے پلے قبروں کے نشان کیلئے باہر رہ گئے۔ راجہ کا بیٹا جس کا نام بعد مسلمان ہونے کے جمال رکھا گیا تھا سلامت رہا راجہ اس کو ساتھ لے گیا اور چاہا کہ وہ اپنے قدیم دین کی طرف عود کرے۔ مگر اس نے نہ مانا اور حضرات کی مزار پر مجاور ہو بیٹھا۔ یہ عام روایت لوگوں کی زبانی ہے اور کتاب تحفۃ الواصلین میں بھی یہی مضمون لکھا دیکھا ہے۔

اس مضمون پر خود صاحبِ حقیقۃ الاولیاء کا تبصرہ

مفتی غلام سرور صاحب مندرجہ بالا قصہ بیان کر کے لکھتے ہیں کہ قیاس نہیں چاہتا کہ واقعہ کربلا کے وقت یہ عرب سے ہند میں آئی ہوں۔ مگر ان حضرات کی بزرگی و پرفیض ہونے میں شک نہیں کہ مکان نہایت متبرک ہے۔ اور کتاب تذکرہ حمید یہ میں جو مضمون مؤلف کی نظر سے گذرا۔ اس کا لکھنا بھی لطف سے خالی نہیں۔ اگرچہ کتاب خزینۃ الاصفیاء مؤلف بزدہ میں درج نہیں ہے۔ وہ یہ ہے کہ سید احمد توختہ ترمذی جو لاہور کے بزرگوں میں سے قطبِ یگانہ و غوثِ زمانہ تھے۔ ان کی پانچ لڑکیاں بی بی حاج بی بی تاج۔ بی بی نور۔ بی بی حور۔ بی بی گوہر اور بی بی شہنا تھیں اور پانچوں عابدہ و زاہدہ و صاحبِ عبادت و ریاضت تھیں۔ جب چنگیز خاں مغل سے شہزادہ جلال الدین خوارزم نے شکست کھانی اور ہند میں بھاگ آیا۔ تو چنگیز خاں کی فوج اس کے تعاقب میں پنجاب میں داخل ہوئی۔ تمام ملک پنجاب انہوں نے غارت کر لیا۔ شہر لاہور کے لوگ دوہینے تک ان کے ساتھ لڑتے رہے۔ جب شہر فتح ہوا تو افسر فوج نے حکم دیا کہ شہر کے لوگ سب کے سب قتل ہوں بلکہ کوئی ذیجان حیوان بھی جانبر نہ ہو۔ چنانچہ ہزاروں انسان و حیوان قتل ہوئے۔ اس وقت یہ پانچوں بیبیاں شہر کے باہر اپنے صومعہ میں جہاں ان کا باپ رہتا تھا، موجود تھیں۔ جب مخالفین نے ان کو غارت کرنا چاہا تو انہوں نے دُعا کی کہ الہی ہم کو بیونذیرین کر لے، اور نامحرم مردوں کی صورت نہ دکھلا۔ چنانچہ دُعا قبول ہوئی، اور زمین نے ان کو اپنے آپ میں چھپا لیا۔ جب مخالفین دیوار توڑ کر مکان میں گھسے تو کوئی ذیجان وہاں نہ پایا۔ البتہ زمانے کی پٹروں کے کٹا سے زمین کے باہر نظر آئے۔ چند آدمی یہ کرامت دیکھ کر مشرف باسلام ہوئے اور انہوں نے مجاوری اس مزار کو بہر بار کی اختیار کر لی۔ یہ تقریر جو مشہور نہیں ہے شاید کوئی اس پر یقین نہ کرے گا۔

عجب نہیں ہے کہ ایسا ہوا ہو اور واقعہ غارت و قتل لاہور کا ۶۱۲ھ میں واقع ہوا تھا۔ اور سید احمد توختہ کی وفات ۶۱۲ھ میں ہوئی تھی۔ (حدیقۃ الاولیاء صفحہ ۱۳۲ و ۱۳۳)

تذکرہ حمید یہ کا پایہ

تذکرہ حمید یہ جس کا ذکر مفتی غلام سرور صاحب مرحوم نے کیا ہے۔ آج سے سوا چار سو سال پہلے کی تالیف ہے۔ اس کے مؤلف شیخ شہر اللہ بن شیخ رحمۃ اللہ بن تاجی بن کالولانگاہ ہیں۔ جو

ملتان کے مشہور حکمران خاندان سے تعلق رکھتے ہیں۔ اس خاندان کے بہادر بادشاہ سلطان حسین لنگاہ نے جو کئی سال سلطان بہلول لودھی اور سکندر لودھی سے معرکہ آرا رہا۔ مؤلف تذکرہ حمیدیہ سے التجا کی کہ وہ دعائے اس کی امداد اور دستگیری کریں۔ شیخ شہر اللہ کہتے ہیں کہ چونکہ مجھے حضرت سید احمد توختہ ترمذی کے نواسہ سلطان التارکین حضرت حمید الدین حاکم سے تعلق بندگی تھا اس لئے میں ان کے روضہ متبرکہ واقعہ مبارک (جو ٹرنڈہ اسٹیشن ریاست بہاولپور بڑی لائن سے دو میل جنوب مغرب ہے۔ نامی) پر حاضر ہو کر ذکر و فکر میں مشغول ہو گیا۔ اور سلطان حسین لنگاہ فلد اللہ عمرہ و ملکہ کی ہمت میں کامیابی کی بشارت حاصل کی اور پھر آپ کے حالات میں کتاب (تذکرہ حمیدیہ) تحریر کی ایسی ثقہ کتاب سے مفتی صاحب مرحوم نے جو بیان قلم بند کیا ہے اور جس کی تائید تاریخ سے بھی ہوتی ہے وہ یقیناً سنی سنائی باتوں سے زیادہ قابل اعتبار ہے۔

کیا یہ سبیاں وقت واقعہ کر بلا لاہور آئیں؟

واقعہ کر بلا ۱۱۹۱ھ میں واقع ہوا۔ اس وقت تک حضرت ابو بکر۔ حضرت عمر۔ حضرت عثمان اور حضرت معاویہ کے عہد کی فتوحات ایران۔ کران اور افغانستان تک اسلامی تسلط بٹھا چکی تھیں۔ مگر ہندوستان میں داخلہ نہیں ہوا تھا۔ واقعہ کر بلا کے ۳۱ برس بعد حجاج بن یوسف گورنر بصرہ کے بھتیجے محمد بن قاسم نے سترہ برس کی عمر میں راجہ داہروانی سندھ پر فوج کشی کی۔ کیونکہ اس کے ماتحت قزاقوں نے سندھ کے قریب اسلامی جہاز لوٹ لئے تھے۔ اور راجہ نے نقصان کی تلافی کرنے سے انکار کر دیا تھا۔ اس نوجوان اسلامی جرنیل نے لشکر میں چھ ہزار فوج کے ساتھ راجہ کے پچاس ہزار لشکر کو شکست دی۔ اور اس کی سلطنت کے بڑے بڑے شہروں پر جن میں ملتان بھی شامل تھا قبضہ کر لیا۔ قبضہ صورت سندھ کے تین سو برس بعد محمود غزنوی نے ۱۱۹۱ھ میں لاہور فتح کیا۔ اور اس وقت سے مسلمانوں کا عمل دخل لاہور میں ہوا۔ کیوں کہ اننگ پال کے جانشین جے پال ثانی نے تسلیم کر دہ خراج دینے سے انکار کر دیا تھا۔ یہ سانحہ کر بلا سے قریباً ساڑھے تین سو سال بعد کا واقعہ ہے۔ اس سے پہلے لاہور میں کسی مسلمان بزرگ بالخصوص عورت کا آنا ثابت نہیں۔

عورتیں کفرستان ہند میں کیوں آئیں

ایسے حالات میں جب لاہور میں کیا پنجاب میں کوئی مسلمان موجود نہ تھا۔ کسی مسلمان عورت

کو کیا پڑی تھی کہ وہ اسلامی ممالک سے منہ موڑ کر تنہا لاہور کا رخ کرتی واقعہ کربلا سے پیشتر تمام عرب۔ شام۔ مصر۔ عراق۔ ایران۔ فلسطین وغیرہ حلقہ بگوش اسلام ہو چکے تھے۔ اگر کسی بی بی کو شیعیاں کوفہ کا خوف تھا۔ (کیوں کہ انہی کے ہاتھوں کربلا کا سانحہ ہو مشرباً وقوع پذیر ہوا تھا) اور انہیں اپنے قریبی رشتہ دار یزید کا بھی ڈر تھا۔ حالانکہ آل ابی طالب سے جو مرد بھی کوفیوں کے ہاتھ سے بچ کر دمشق پہنچے۔ وہ اس کے گرویدہ ہو گئے۔ چہ جائیکہ عورتیں جن پر کسی غمور عرب نے کبھی حملہ نہیں کیا۔ تو وہ کفرستان کا رخ کرنے کی بجائے حجاز کا رخ کرتیں۔ جو دمشق کے بعد کوفیوں کے غارت کردہ قافلہ کا امن بنا۔ بنی امیہ کو تو خدا نے جہانداری اور جہانبانی کا ایسا جوہر عطا کر رکھا تھا کہ شاید و باید وہ کبھی بنی ہاشم سے نہیں اُلجھے۔ حجاج بڑا سخت گیر تھا مگر اسے خلیفہ عبد الملک کا تاکید حکم تھا کہ بنی ہاشم سے برسر پر خاش نہ ہونا اس نے ایک ہاشمی عورت سے نکاح کر لیا۔ جب خلیفہ کو اس کی اطلاع ہوئی تو اس نے فوراً جدائی کرادی کیوں کہ بنی امیہ اور بنی ہاشم ایک ہی دادا کی اولاد تھے۔ ان کی ناموس و حرمت مشترک تھی۔ پس یہ بالکل خلاف واقعہ ہے کہ بیبیاں سانحہ کربلا کے وقت بھاگ کر لاہور آئیں اور مکہ مدینہ نہ گئیں۔

لاہور میں چنگیزی مغلوں کی غارت گری

غلام الدین محمد خوارزم شاہ کے بعد اس کے بہادر بیٹے جلال الدین خوارزم شاہ نے ۱۲۱۹ء میں باپ کی پٹی اور تلوار زیب تن کی۔ اور چنگیزی ترکوں سے یکسوئی حاصل کرنے کے لئے ہندوستان کا رخ کیا۔ سندھ کے کنارے اس کا کثیر التعداد غنیم سے مقابلہ ہوا۔ صبح سے شام تک وہ بڑی مردانگی سے لڑتا رہا۔ جب اس نے دیکھا کہ وہ اپنی قلیل جماعت کے ساتھ مقابلہ میں پورا نہیں اتر سکتا تو اس نے ایک نہایت بے جگرانہ حملہ کیا اور زرہ وغیرہ پھینک کر دریا میں گھوڑا ڈال دیا۔ ہمراہیوں نے بھی اس کی متابعت کی۔ کئی ڈوبے اور کئی دشمن کے تیروں کی نظر ہو گئے۔ مگر وہ پار اترنے میں کامیاب ہو گیا اور لڑتا بھڑتا بڑھا ہی چلا گیا۔ یہاں تک کہ عہد سلطان شمس الدین التمش میں لاہور پر قابض ہو گیا۔ مولف تاریخ لاہور نے یہ ۱۲۱۸ء کا واقعہ بتایا ہے۔ مگر غلط معلوم ہوتا ہے۔ کیوں کہ جلال الدین کی تخت نشینی کا سال ۱۲۱۹ء ہے۔ خیر دوہین سال کا ہیر پھیر ہے۔ اس کے تعاقب میں چنگیز خاں کا جرنیل ترمالی کئی ہزار سوار لے کر لاہور پہنچا اور اسے تاخت و تاراج کر دیا۔ اس فوج کے چلے جانے کے بعد جلال الدین ایران کی طرف مراجعت

فرما ہوا۔ اور اپنے باپ کی عظیم الشان سلطنت کا بہت حصہ واپس لینے میں کامیاب ہو گیا۔
 مگر ۲۳ھ میں اس کی قسمت پھر زوال پذیر ہو گئی اور اسے کروڑوں کے ایک گھاؤں میں جام
 شہادت نوش کرنا پڑا۔ اس کے بعد خاندان غلامان کے بادشاہ مسعود شاہ علاء الدین کے عہد
 میں چنگیزی مغلوں نے پھر لاہور پر ۲۴۱ھ میں حملہ کیا کئی ہزار مسلمان شہید ہوئے۔ اور
 قتل و غارت کا بازار گرم ہو گیا۔ یہی وہ زمانہ ہے جب کہ حضرت سید احمد توختہ ترمذی کی
 صاحبزادیاں لاہور میں موجود تھیں۔ جب انہوں نے عزت خطرے میں دیکھی تو دُعا کر کے
 پیوند زمین ہو گئیں۔ اِنَّا لِلّٰهِ وَاِنَّا اِلَيْهِ رَاجِعُونَ ۵

حضرت علی کی صاحبزادیوں کے نام

حضرت علی کی صاحبزادیوں کے نام جو شیعوں کی تاریخ الامم مشہور بہ چہارہ مجالس
 و پذیر موافقہ سید وزیر حسین خاں صاحب بہادر سب حج رلے بریلی کے صفحہ ۴۳ میں دیئے
 ہیں حسب ذیل ہیں۔ زینبؑ۔ ام کلثومؑ۔ زینب رضیہؑ۔ رقیہؑ۔ ام ایمنؑ۔ تقیہؑ۔ رملہؑ۔ رملہ صغیراؑ۔
 ام ہانیؑ۔ حمائمہؑ۔ ام الکرامؑ۔ امامہؑ۔ ام سلمہؑ۔ میمونہؑ۔ خدیجہؑ۔ فاطمہ ثانیؑ۔

ان صاحبزادیوں کا عقد

کتاب المعارف کے صفحہ ۱۳۰ میں لکھا ہے کہ زینب کبریٰ (بنت سیدہ فاطمہ) کا عقد
 عبد اللہ بن جعفر سے ہوا تھا۔ ان سے کئی اولادیں ہوئیں جن کا ذکر پہلے ہو چکا ہے۔ ام کلثوم کبریٰ
 (بنت سیدہ فاطمہ) کا عقد عمر بن خطاب سے ہوا تھا۔ ان سے ایک لڑکا ہوا۔ بعد شہادت
 عمر ان کا عقد محمد بن جعفر سے ہوا۔ پھر ان کے مرنے کے بعد عون بن جعفر نے نکاح کیا اور انہی کے عقد میں
 مریں۔ باقی لڑکیاں علی کی سوائے ام حسن و فاطمہ کے عباس و عقیل کی اولاد کے عقد میں تھیں۔
 ام حسن کا عقد جدہ بن ہبیرہ مخزومی سے ہوا تھا۔ فاطمہ کا نکاح سعید بن اسود سے ہوا تھا جو
 حارث بن اسد کے قبیلہ سے تھے۔

حضرت عقیل برادر علی کی لڑکیوں کے نام

حضرت علی کے بھائی حضرت عقیل کی صرف چار بیٹیاں تھیں ان کے نام ابن قتیبہ کی

کتاب المعارف مطبوعہ لکھنؤ کے صفحہ ۱۲۲ میں درج ہیں۔

(۱) زینب (۲) فاطمہ (۳) ام ہانی (۴) اسماء زوجہ عمر بن علی بن ابی طالب حضرت جعفر بن ابی طالب برادر حضرت علی کے صرف تین بیٹے تھے عبداللہ (۲) عون (۳) محمد، بیٹی کوئی نہ تھی۔

یہ بیبیاں نہ حضرت علی کی لڑکیاں تھیں نہ عقیل کی

ناظرین! گذشتہ اوراق کے مطالعہ سے آپ پر واضح ہو گیا ہو گا کہ نبی صلی اللہ علیہ وسلم کی بیویاں تاج۔ بنی بنی حور۔ بنی بنی تور۔ بنی بنی گوہر۔ بنی بنی شہباز حضرت علی یا ان کے بھائی عقیل کی صاحبزادیوں کے نام نہ تھے۔ بنظر غائر دیکھنے سے ایک اور حقیقت آشکارا ہوگی۔ کہ گوہر اور شہباز فارسی الفاظ ہیں۔ عربی نہیں۔ پس یہ نام عجمی مسالک میں پیدا شدہ اشخاص کے ہو سکتے ہیں، نہ کہ عرب کے باشندوں کے۔ مزید برآں ان بیبیوں کے معرکہ کربلا کے وقت بھاگ کر لاہور پہنچنے کا قصہ بھی محض بے حقیقت ثابت ہو چکا ہے۔ کیوں کہ پہلی صدی ہجری میں یہ شہر بالکل کفر کا گھر تھا۔ کوئی مسلمان یہاں نہیں پہنچا تھا لہذا پر وہ دار ہاشمی خواتین کا اکیلے غیر اسلامی بستی میں آ بسنے کا قصہ بالکل من گھڑت ہے۔ امام حسین کو جب معلوم ہوا کہ ان کے تایا زاد بھائی مسلم بن عقیل کوفیوں کی غداری کا شکار ہو گئے تو انہوں نے واپسی کا ارادہ کر لیا۔ مگر حزن نے جانے نہ دیا اسی طرح میدان کربلا سے بھی شمر کی رکاوٹ کی وجہ سے نہ نکل سکے۔ جب امام جو شجاع مرد اور جانثار ساتھیوں والے تھے۔ دشمنوں کے پنجہ سے نہ چھٹ سکے تو بیبیاں کہاں جاسکتی تھیں اور یہ بات یوں بھی بہادر اور عربی عورتوں کی شان کے منافی تھی کہ اپنے عزیزوں کو گرفتار مصیبت چھوڑ کر خود کفرستان کی طرف بھاگ جائیں۔ حضرت علی کے باطنی ایما کا قصہ بھی محض ایجاد ہے۔ سیدہ زینب وغیرہ بیبیاں میدان کربلا میں موجود تھیں مگر انہوں نے آخر تک اپنے بھائیوں کا ساتھ دیا۔ اور بڑی دلیری سے کربلا و کوفہ و دمشق میں گفتگو کرتی رہیں۔ اور کسی نے انہیں اُف تک بھی نہ کہی۔ ہاں شہر بانو کے متعلق ضرور شعی روایتیں ہیں کہ وہ چھوٹے پرچہ چڑھ کر بھاگ گئی تھی تاکہ تکلیف سے محفوظ رہے۔ مگر جن بیبیوں کا بھاگ کر لاہور آنا بیان کرتے ہیں وہ ہاشمیہ تھیں۔ ایرانی نہ تھیں کہ بھائی بندوں کو گرفتار بلا دیکھ کر اپنی جان بچانے کی خاطر فرار اختیار کر جائیں، یہ تمام جھوٹے قصے ہیں۔ ان میں سچائی مطلق نہیں۔ پھر یہ روایت کہ وہ پہلے شام (صوبہ دار السلطنت یزید) میں تھیں۔ امام حسین کی آمد سن کر کربلا میں آئیں۔ مگر ان

کے آنے سے پہلے خاتمہ ہو چکا تھا۔ اس واسطے بخوفِ خاندانِ بنی امیہ بھاگ کر لاہور آئیں کس قدر مضحکہ خیز ہے کہ واقعہ کربلا سے پہلے تو شام کی اقامت میں کوئی خوف نہ تھا۔ مگر اس کے بعد اس قدر خائف ہوئیں کہ تمام اسلامی دنیا چھوڑ کر کفرستان کو ہجرت کر گئیں حالانکہ بنی امیہ کو نہ کبھی ہاشمی عورتوں سے پر خاش تھی نہ ہونی۔ مزید برآں حضرت عقیل کی بنی امیہ سے موافقت تھی۔ کتاب المعارف میں لکھا ہے کہ انہوں نے اپنے بھائی علی کو چھوڑ کر معاویہ کی جنبہ داری اور شرکت کی تھی۔ پس یزید سے ان کی بیٹیوں کو کیا خوف تھا۔

حضرت سید احمد توحہ ترمذی سے لاہور میں

تذکرہ حمیدیہ میں لکھا ہے کہ حضرت پیران پیر سید شیخ عبدالقادر جیلانی کے دادا پیر حضرت ابراہیم ابوالحسن علی بنکاری رہنکار سے جس کا تعلق قاضی احمد الشہیرہ ابن خلقان ہنکار کہتے اور بتاتے ہیں۔ کہ وہ ایک موضع ہے بلاد موصل سے مشرق کی طرف کی اولاد سے شیخ ابوالعسل سیستان سے خطہ کیچ کر ان میں آئے اور اہل کیچ نے جو موجودہ فرمانروا کے جوڑو ستم سے تنگ آئے ہوئے تھے۔ آپ کو اپنا سلطان منتخب کر لیا۔ ان کے بعد ان کے بیٹے سلطان رشید الدین فرمانا ہوئے اور یہی وہ سلطان ہیں جن کا نام نامی پانچ بزرگ سلاطین کے زمرہ میں شمار ہوتا ہے ان کے بیٹے سلطان قطب الدین کے عہد میں حضرت سید السادات جو امام علی اصغر زین العابدین کی اولاد سے تھے۔ اپنے وطن ترمذ سے جو ایران میں واقع ہے کیچ میں مبعوث ہوئے عیال تشریف لائے اور سلطان موصوف کے بیٹے شہزادہ بہاء الدین کی شرافت و نجابت کے گرویدہ ہو کر اپنی صاحبزادی بی بی حاج کا نکاح ان سے کر دیا۔ ان سے تین بیٹے پیدا ہوئے۔ ایک شہزادہ جمال الدین (۲) شہزادہ ضیاء الدین (۳) شہزادہ حمید الدین مؤخر الذکر شہزادہ کا سال ولادت لفظ شرع سے برآمد ہوتا ہے یعنی ۷۸۲ھ تاریخ پر غور کرنے سے معلوم ہوتا ہے کہ اس وقت بغداد میں خلفائے عباسیہ میں سے مشہور عادل خلیفہ المستضیٰ بامر اللہ فرمانروا تھا۔ جس کا نام سلطان صلاح الدین ایوبی نے مصر میں داخل خطبہ کیا تھا۔ لاہور میں اس وقت خاندان غزنویہ کے اکیسویں اور آخری سلطان خسرو الملک تاج الدولہ کی حکومت تھی۔ جو بعد ازاں ۸۱۲ھ میں غوریوں نے ضبط کر لی۔ فاتح کا نام سلطان شہاب الدین المشہور محمد غوری ہے جس نے پہلے سندھ اور ملتان ۸۱۲ھ میں فتح کیا۔

پھر ۱۱۹۲ھ میں غزنویوں کو لاہور میں شکست دی اور اس کے ۶ سال بعد ۱۱۹۲ھ میں بھنگ مارا گیا۔ بلکہ ایک سو پچاس راجے جو اس کے مدد و معاون بن کر آئے تھے اکثر کام آئے قنوج ۱۱۹۳ھ میں فتح ہوا۔ اور پھر گوالیار۔ بندھیلکھنڈ اور بنگال یہ پہلا موقع تھا کہ ہندوستان اسلامی حکومت کا مرکز قرار پایا۔

یہی وہ زمانہ تھا جب کہ حضرت سید احمد توختہ ترمذی رونق افروز لاہور ہوئے۔ سید صاحب موصوف لاہور میں مقیم تھے۔ تو ان کے داماد سلطان بہاء الدین کیچ میں دس سال حکومت کے بعد سلطنت کا نظام اپنے بھائی سلطان شہاب الدین ابوالبقار کے سپرد کر کے شہزادگان جمال الدین و ضیاء الدین کو ساتھ لے کر مکہ شریف کی طرف متوجہ ہوئے اور واپسی پر یمن صالح میں انتقال فرما گئے۔ اس کے بعد سلطان شہاب الدین نے دو سال کی حکومت کے بعد تخت و تاج شہزادہ حمید الدین کے سپرد کر دیا۔ آپ نے چند سال بڑے عدل و انصاف سے حکومت کی اور پھر اس قسم کا واقعہ پیش آنے پر جو سلطان ابراہیم اہم کی ترک شاہی کا موجب بنا تھا بادشاہی چھوڑ دی اور اپنے چچا زاد بھائی امیر تلبغہ فرمان دہلی بخش کر فقیرانہ لباس زیب کر کے اپنے نانا سید احمد توختہ ترمذی کی خدمت میں لاہور حاضر ہوئے اور مجاہدہ و ریاضت سے صفا باطن حاصل کی۔ سید صاحب موصوف سلطان التارکین حضرت حمید الدین حاکم ہی کی موجودگی میں اصل بحق ہوئے۔ اور آپ ہی نے محلہ چلہ بیبیاں میں (جو ان کی صاحبزادیوں کی چلہ کشی کی وجہ سے اس نام سے موسوم ہے) دنیا یا اور خود حسب وصیت نانا صاحب مرحوم حضرت شیخ شہاب الدین سہروردی کی خدمت میں بغداد تشریف لے گئے۔

۱۔ امیر تلبغہ کے متعلق ازکار قلندری مؤلفہ پیر فرح بخش صاحب مرحوم مدفون برتہ پیراں میں مسطور ہے کہ وہ سلب حکومت کے بعد اپنے بھائی ملک سرورد بانی قصبہ رسول کوٹ جس کے کھنڈرات موضع شاہ کوٹ مضافات ساٹکلہ ہل قریب روضہ شاہ ابوالخیر بن عمر حسینی خلیفہ حضرت عبد الجلیل چوہدر شاہ بندگی لاہوری کے قریب ہیں۔ اور ملک سرورد کا مزار المشہور بسوک سرورد بھی وہیں ہے۔ سمیت سلطان شمس الدین التمش سے ملاقی ہوئے۔ سلطان نے بڑی تحکیم و تواضع کی امیر کیج کران نے لاہور میں سکونت کے لئے مکان بنایا جو اب تک بہ اسم تلبغہ مشہور ہے۔ (انسوں! مجھے اس مکان کا پتہ نہیں چلا۔ نامی)

سیدہ حاج کی اولاد مؤمبارک اور اس کے مضافات میں

سیدہ حاج علیہا الرحمۃ کے فرزند ارجمند سلطان التارکین حضرت حمید الدین حاکم المتون
 ۱۲۹۷ھ کو شیخ شہاب الدین سہروردی نے بغداد سے اپنا خاص مصلے بطور تبرک عطا
 کے رخصت فرمایا۔ اور کہا کہ آپ کا باقی نصیب شیخ رکن الدین بنیرہ شیخ بہاء الدین
 سہروردی ملتان کے پاس ہے جو تاحال پیدا نہیں ہوئے۔ آپ بغداد سے ملتان کی
 طرف روانہ ہوئے۔ راہ میں مؤمبارک میں (جس کی زیارت میں جنوری ۱۹۱۴ء میں کر چکا
 ہے) اور جو حسب بیان بہاولپور گزیرائے سی باسی دوم کے چھ قلعوں میں سے ایک
 ہے، نزول اجلال فرمایا۔ تاریخ مراد میں مسطور ہے کہ یہ رائے ہنس کر وڑکی تعمیر ہے
 میں نے یہ اپنی ماں کے لئے بنوایا تھا لہذا بنام مشہور ہوا۔ تیسرا قول یہ ہے کہ حضرت
 علی کے زمانہ میں اس کی بنیاد رکھی گئی تھی۔ اور رانا کلس اس پر قابض تھا۔ ازاں بعد سلطان
 ہود غزنوی نے رائے بھوج کی حکومت میں اسے فتح کیا۔ اس کی فصیل چھ سو گز کے دائرہ
 میں ہے۔ اس کے برجوں میں سے اب فقط ایک پچاس فٹ بلند موجود ہے۔ دیواریں
 لایت سنگین اور مضبوط ہیں۔ اب اس میں تین سو گھروں کی آبادی کا ایک گاؤں ہے۔
 سلطان حاکم اور ان کی اولاد کے مزار بھی ایک وسیع چار دیواری میں اسی قلعہ میں
 تہذیبی پر واقع ہیں۔ قلعہ سے نیچے کی آبادی مجادروں کی ہے۔ جو اس جوگی کی اولاد ہیں۔
 اس کو سلطان حاکم نے بزور کرامت مسلمان کیا اور نام زین الدین رکھا تھا۔ راجہ رتن بھوج
 رائے لکھ سنج اور اس کے بھائی ہندورائے اور پورائے بمعہ فرزند ان شمیر وایشربھی
 آپ ہی کے ہاتھ پر مشرف باسلام ہوئے۔

حضرت حاکم کو شیخ بہاء الدین زکریا ملتان نے اپنے مرید قاضی کبیر ساکن موضع واٹر
 کے ذریعے ملتان بلایا۔ اور یہ معلوم کر کے بہت خوش ہوئے کہ آپ حضرت ابوالحسن علی
 نقاری کی نسل سے اور حضرت سید احمد توختہ ترمذی کے نواسے ہیں۔ اور محض خوشنودی محبوب
 عالمین کے لئے حکومت چھوڑ کر فقر اختیار کر بیٹھے ہیں۔ پس آپ نے بڑی خوشی سے
 اپنی صاحبزادی فاطمہ کا نکاح آپ سے کر دیا۔ اس رابعہ زمانہ سے آپ کے ہاں حضرت
 الدین پیدا ہوئے جو ایسے باخدا مرد تھے کہ ان کی جمالیت کی ایک نظر اوتار بنا دیتی تھی۔

آپ کا مزار مؤمبارک میں ہے۔ اس کے پاس ہی دائیں طرف شیخ رکن الدین حاتم برادر علاتی شیخ حاکم ان کے نانا قاضی رفیع الدین صاحب عباسی ہاشمی گورنر صوبہ بھکر اور سلطان حاکم کے مزارات ہیں۔ حضرت نور الدین کے سوتیلے بھائی شیخ تاج الدین جن کی اولاد مؤمبارک اور اس کے مضافات اور پنڈی شیخ موسے ضلع لائل پور میں لاکھوں کنال زمین کی مالک ہے، کا مزار ملتان میں شیخ رکن الدین ملتان کی والدہ ماجدہ کے روضہ کے پاس ہے

سیدہ حاج کے پوتے کی اولاد لاہور اور اس کے جوار میں

حضرت نور الدین کے پوتے عبدالعزیز بن شہاب الدین کے پوتے حضرت عبدالجلیل چوہڑ شاہ بندگی قطب العالم بن شیخ ابوالفتح بن عبدالعزیز نویں صدی ہجری میں رسول کریم صلی اللہ علیہ وسلم کے باطنی اشارہ سے مؤمبارک سے لاہور وارد ہوئے۔ اور خطہ کوٹ کرور کو جہاں اب آپ کی خانقاہ میٹکوڈ روڈ پر واقع ہے شرف درود بخشا اور ہزاروں گمراہوں کو اسلام کی راہ ہدایت پر لے آئے میں نے آپ کے حالات میں تذکرہ قطبیہ ۱۹۱۳ء میں اور تبرک عرس اسی سال ۱۹۲۵ء میں چھپوا کر مفت تقسیم کیا ہے۔ سلطان حاکم کے حالات میں تذکرہ حمیدیہ ۱۹۱۵ء میں شائع ہوا تھا۔ اور سید توختہ کے حالات بابرکات ۱۹۱۴ء میں طبع ہوئے تھے۔

حضرت قطب العالم کے دو بیٹے تھے۔ (۱) حضرت ابوالفتح نواسہ سلطان بہلول لودھی جن کی اولاد لاہور، رتہ پیراں، بھٹے وڈ، کوٹلی پیراں میں آباد ہے۔ (۲) پیر بہاء الدین کے نواسہ ماں بجلی خاں کھوکھر کے از مقرب امرائے سلطان موصوف کی اولاد قریشیا نوالہ، بنی پور پیراں، پنڈی، گنجی، بھگوتی، پیرکوٹ وغیرہ (ضلع شیخوپورہ) میں بستی ہے۔ تمام اولاد قطب العالم مضافات لاہور میں پنڈرہ گاؤں کی اور مرید ۶۲ دیہات کے مالک ہیں جن کی تفصیل تذکرہ قطبیہ میں درج ہے۔

اولاد حضرت سید احمد توختہ ترمذی کا فرض

سید صاحب موصوف کی زینہ اولاد سے اس وقت لاہور ہی میں سید منور علی شاہ صاحب۔ سید اظہر حسن صاحب زاہدی بی اے بمعہ متعلقین آباد ہیں اور بتاتے ہیں

کہ غازی پور، ساڈھورہ، سہارن پور، بجنور، شاہجہان پور، ملک نالوہ جو پورا، کائے جڑو
 داعی پور، ساڈھی، پاتے، چنگام، ملک بنگال، خیر آباد ضلع سیتا پور سیانا، علی پور چودہ
 متصل کاپی رصوبہ متحدہ، بھوپال اور سید گڑھی وغیرہ الغرض باؤن مواضع میں ان کے
 اہل برادری بستے ہیں۔

سید صاحب موصوف کی دختری اولاد کو تو لاہمد اور جوار لاہمد میں کافی اثر و رسوخ
 حاصل ہے۔ ان سب کو بیبیاں پاکدامن کے مزارات سے وابستگی اور عقیدت رکھنی چاہیے۔
 کیونکہ سب سے زیادہ انہی کو ان سے خاندانی تعلق ہے مجاوری ان کا پیشہ نہیں ہے۔
 خیال یہ رکھنا چاہیے کہ جس طرح اس درگاہ کے گرد و پیش کا قبرستان منہدم ہو کر اور
 پک کر اغیار کے قبضہ میں جا رہا ہے۔ یہ بھی خدا نخواستہ نہ چلا جائے۔ اس پر اہل سنت کا
 قبضہ بحال رہنا چاہیے۔ ماتم شعار لوگوں کا اس پاک درگاہ سے نہ کون تعلق ہے نہ ہو۔

سلسلہ شاریہ منقول از تذکرہ حمیدیہ قلمی،

حضرت سلطان التارکین غوث العالمین ختم المجتہدین شیخ المقرین حمید الملت
 والشرع والبدین شیخ حاکم ابوالغیث القریشی الہاشمی الہنکاری آل رسول اللہ صلی اللہ علیہ وسلم
 نے اول تبرک خرقہ شاریہ اپنے نانا سید السادات سید احمد توختہ سے حاصل کیا۔
 انہوں نے برہان السالکین قطب العارفین شیخ احمد نور بخش سے۔ انہوں نے اپنے
 پیر شیخ السالکین نجم الدین سفر اوی سے۔ انہوں نے اپنے پیر شیخ شرف الدین جرجانی
 سے۔ انہوں نے تقی الدین احمد صفا سے۔ انہوں نے مقری الصباغ الجرجانی سے انہوں
 نے کمال الدین حسن طیبی سے۔ انہوں نے بدر الدین سید علی طیبی سے انہوں نے شیخ
 نور الدین طیبی سے۔ انہوں نے سلطان العارفین ابویزید بسطامی سے اور وہ خلافت رکھتے
 تھے حضرت امام جعفر صادق سے اور وہ اپنے والد امام باقر سے اور وہ اپنے والد
 حضرت امام زین العابدین سے اور وہ اپنے والد امام حسین شہید کربلا سے اور وہ
 حضرت خاتم النبیین احمد مجتبیٰ محمد مصطفیٰ صلی اللہ علیہ وسلم سے۔
 ضوطی بسد سلطان حاکم کو خرقہ خلافت سلسلہ جنیدیہ توسط آبا کے خود تالیف
 ابوالحسن علی ہنکاری خلیفہ شیخ طرطوسی سے حاصل ہوا۔ اور خرقہ سہروردی شیخ رکن الدین طنابغی

تاریخ وقات حضرت سید احمد توحید ترمذی والد

سیدیاں پاکدامن مرشد پنجاب ۱۲۰۲ھ

سید احمد شہ برناو پیر

حلتش سیدوں میر کبیر

آفتاب حسن اے روشن ضمیر

بادشاہ نامدار اے دستگیر

از خرد تاریخ آن مہر منیر

ہادی بے مثل سالتش بے نظیر

(مانخوڈاز گنج تاریخ صفحہ ۱۱۲)

شد بیزم احمدی چوں زین سرا

پیر ہادی میر عالی جاہ گو

مہتاب دین احمد کن رقم

ماہ روشن یا اولی روشن است

ہم زہے شمع یقین شد جلوہ گر

سید احمد حبیب حقت است

۱۲۰۲ھ

غلام دستگیر نامی

محلہ چلہ سیدیاں لاہور

فقیہ ملت حضرت علامہ مفتی جلال الدین احمد امجدی مدظلہ العالی

براؤن شریف بھارت

تاتش کے رات

ادارہ معارف نعمانیہ لاہور کی مطبوعات دستیاب ہوئیں بنگاہ کی کمزوری کے باوجود ہم نے ان میں سے اکثر کا بالاستیعاب مطالعہ کیا، ہر ایک کو بہت مفید پایا۔ ادارہ فیض الرسول کے دیگر لوگوں نے بھی بہت پسند کیا۔ پھر یہ جان کر بے انتہا مسرت ہوئی کہ اس طرح کی نئی دیدہ زیب کتاب ہر ماہ مفت تقسیم ہوتی ہے اور قلیل عرصہ میں ایک لاکھ سے زائد کتب در سائل ملک اور بیرون ملک جاپان و امریکہ اور فرانس و برطانیہ تک مسلمانوں کے گھروں میں پہنچائے گئے۔

ادارہ معارف نعمانیہ وقت کا اہم تقاضا پورا کر رہا ہے۔ دعا ہے کہ اسی طرح اسلام و سنت اور مسک اعلیٰ حضرت کی اشاعت کرتا ہوا وہ ہمیشہ زندہ و تابندہ رہے اور خدائے عزوجل اس کے بانی و معارفین کو اجر جزیل و جزائے جلیل بے مثل سے سرفراز فرمائے اور سب کو سرکار اقدس صلی اللہ تعالیٰ علیہ وسلم کے دامنِ کرم کا سایہ نصیب فرمائے۔ آمین بحرمۃ النبی اکرمیم الامین علیہ الصلوٰۃ والسلام۔

جلال الدین احمد امجدی

براؤن شریف۔ انڈیا
۲۵ جمادی الاخریٰ ۱۴۱۲ھ





